



Il-Koppla: Opra Maestuża

Tagħrif mehud mit-tieni volum tal-ktieb 'Had-Dingli ir-Raħal li jikber u jieħu r-Ruħ ta' Patri Alexander Bonnici OFM Conv. Ippubblikat mill-Kunsill Lokali Dingli.

L-ahhar Kappillani kienu stinkaw hafna biex jkabbru l-knisja parrokkjali u jagħtuha d-dehra li għandha illum. Imma, fi tmien il-parrokat ta' Muscat, kien għad jonqos xihaga importanti. Il-knisja kienet għadha bla koppla. Caruana, is-suċċessur ta' Muscat, kien qiegħed jagħmel xi opra. Fost dawn, insemmu stellarju tal-fidda għall-istatwa tad-Duluri, irranġar u indurar ta' statwa tal-injam li turi lil San Ġużepp bil-Bambin, u kisi bl-irham taturġien tal-altari tal-ġnub. Imma żgur li l-aqwa opra ta' żmien kienet il-koppla kif kiteb hu nnifsu: "L-ewwel u l-aqwa opra għalija kienet il-koppla, li swietli hafna taħbit u spejjeż. Il-bini tal-koppla kien wahda mill-ewwel preokkupazzjonijiet tal-Kappillan Caruana. Hu ha hsieb li jwaqqaf kummissjoni li l-membri tagħha kienu l-Kappillan innifsu, dun Ġwann Abela, J.M. Abela, u Mikiel Muscat. Kienet għadma iebsa. Il-flus kienu nieqsa. Għalhekk, fil-laqgħa ġenerali tal-Kumitat Ċiviku tas-26 ta' Meju 1968, Francis Ebejer hassu fid-dmir li jghin lill-Kappillan billi jsib benefatturi li joffru rwieħhom b'mezzi finanzjarji u billi jġibu trakkijiet bil-ġebel għall-koppla bħalma kien sar fil-bini tan-navi. Dawk preżenti qablu miegħu. Il-Kappillan, li kien preżenti huwa wkoll, raddu haġr u fissirlu li hu japprezza l-fatt li 'l quddiem jara jagħmel dak li jista' malli x-xogħol jinbeda. Il-Kappillan Caruana jzid: "Diversi benefatturi kienu joffru somom xierqa. Il-poplu kien jagħti b'generożità u bil-qalb. Irrid insemmi l-hafna xogħol b'xejn minn voluntiera." Dwar il-koppla, kien hemm problema wkoll fl-struttura tal-pilastru u l-hnejjet għall-koppla. Kien għad ma hemmx mghallem u haddiema li setgħu jintefgħu fuq dan ix-xogħol. Wara taħbit u qtiġh il-qalb, ġew inkarigati l-perit Italo Raniolo, l-imghallem Ġeraldu Spiteri mis-Siġġiewi, u ibnu Ġanni bħala bennej, u lavrant mis-Siġġiewi wkoll bl-isem ta' Ġużeppi Gatt. Fl-24 ta' Ġunju 1968, beda x-xogħol preparatorju. Kien jikkonsisti f'ċinturin kbir tal-konkrit rinforzat biex isahhah il-hnejjet u l-pilastru li fuqhom kellha sserrah il-koppla. Il-perit Raniolo kien jghasses fuqhom bla waqfien. Magħhom hadmu għadd ta' haddiema oħrajn li offrew li jagħtu s-servizz tagħhom mingħajr ebda hlas. Ix-xogħol skabruż tal-preparazzjoni dam sejjer sad-29 ta' Settembru 1968.



Il-koppla fl-1973: meta kienet kważi lesta

Fl-20 ta' Ottubru tal-istess sena, beda x-xogħol fuq it-tambur tal-koppla. It-tambur hu bħal ċinturin kbir tal-konkrit rinforzat bit-travi, u jkun jistrieħ fuq l-erba' saqajn tal-pilastru li, qabel, ikunu tnaddfu u mtlew bil-konkrit. B'hekk, l-istruttura setgħet tkun haga wahda u ssir tiflah it-toqol tal-bini tal-koppla mingħajr periklu għall-knisja u għal min jidhol fiha.

Nieħdu silta minn kitba tajba dwar il-preparazzjoni għall-bini tal-koppla: "Fis-16 ta' Marzu 1969, inbeda x-xogħol tal-konkrit fuq it-tambur li dam sejjer sal-20 ta' April tal-istess sena. Biex wieħed jieħu idea tal-kobor ta' dan ix-xogħol inizjali, tajjeb li nghid li nużaw b'madwar 400 xkora siment u mal-hamsin jarda żrar u ramel! Dan ix-xogħol kien fdat f'idejn Ġwanni Farrugia u Leli Farrugia li kienu hadmu wkoll fil-bini taċ-ċimiterju. Kienu bosta



*Geraldu Spiteri:
l-imghallem fil-bini tal-koppla*

ix-xogħol tal-bini, fil-festa ta' San Nikola, irnexxielhom isibu lil Ġużeppi Gatt li jaċċetta li jahdem fil-bini tal-koppla.

Fl-14 ta' Novembru 1969, Ġeraldu Spiteri, Ġużeppi Gatt, u Leli Farrugia poġġew l-ewwel ġebbla fil-preżenza tal-Kappillan. Id-diffikultajiet ma qatghux. Xi haddiema hallew għax qatghu qalbhom. Imma x-xogħol ma waqafx. Reġistru tal-parroċċa jurina l-ispejjeż li bdew jithallsu minn żmien għal iehor. Fis-16 ta' Settembru thallsu £55 lil *England and England* għax-xogħol professjonali tagħhom. Ix-xogħol ha hames snin. Imma bil-mod il-mod, il-koppla bdiet tiehu s-sura tagħha. "Fil-15 ta' Diċembru 1972, tlestiet il-bokka ta' fuq tal-koppla msejha l-kuruna u minnufih bdew ilestu l-pilastru għal-lantern. Fit-28 ta' Ġunju 1973, poġġew il-balla tas-salib biex b'hekk l-istruttura kienet lesta għajr għas-salib." Fost l-ispejjeż ta' dawn is-snin, insibu li fl-1970 saru tnax-il vjaġġ ta' ġebel li qamu £48. Tqieghdu seba' kapitelli skolpiti li l-ispiza tagħhom kienet ta' £252. Imma fis-snin 1971 u 1972, Anġlu Galea għamel hamsin vjaġġ ta' ġebel u qamu qrib £200. Fl-1972, tqieghdu tliet twieqi kbar u tmienja żgħar tal-hadid fil-koppla li qamu £152. It-twieqi b'kollox kienu sittax. Kien hemm hafna spejjeż oħrajn. Il-perit Raniolo ma ha l-ebda hlas għad-drittijiet professjonali tiegħu. Xi hlasijiet kienu l-ġieġ għat-twieqi tal-koppla, u hafna xogħlijiet oħrajn. L-ispiza totali sal-1974 telgħet għal Lm 3256. Is-sittax-il tieqa tal-hadid li hemm fil-koppla nhadmu minn Ġorġ Buttigieg u Saver Sciortino.

d-Dinglin li, minkejja li forsi xi kultant habtu se jaqtghu qalbhom, hadmu b'mod volontarju fil-proġett li kien sejjer jittwettaq f'rahalhom. Wara diversi xhur jistennew lil l-l-haddiema biex jibdeu

Fl-ahhar żmien tal-hidma tiegħu f'Had-Dingli, il-Kappillan Caruana kellu s-sodisfazzjon li jara dik l-opra lesta. Nisimghu l-kelma tiegħu stess: "Fil-15 ta' Lulju 1973, wara hames snin ta' xogħol u qtigh il-qalb, tpoġġiet l-ahhar ġebbla tal-koppla, jew ahjar is-salib. Biex niċċelebraw din l-okkażjoni tant mixtieqa u mistennija, saret iċ-ċerimonja tat-tberik tas-salib u, fost id-daqq ferrieh tal-qniepen, iċ-ċapċip u l-ghajjat tal-poplu, l-isparar tal-murtali u r-rih qawwi li ma naqasx li jonfoh, is-salib tal-koppla tala' jiddomina... Hekk intemmet b'wiċ il-ġid il-holma mhux biss tiegħi imma tal-poplu kollu ta' Had-Dingli.

Fir-reġistru tal-ispejjeż, jidher l-isem tal-iskultur Alfred Camilleri Cauchi. Fil-fatt, malli l-koppla tlestiet, beda l-ixkatlar minn ġewwa u ġie nkarigat dan l-iskultur biex jiddekora l-koppla minn ġewwa. Ġiet meqjusa bhala dekorazzjoni unika għal dak iż-żmien, u sal-lum għadhom jitpaxxew biha. Imma hawn, diġà għaddejna għal parrokat iehor għaliex meta tlesta ix-xogħol tal-koppla minn ġewwa u saret l-inawgurazzjoni, il-Kappillan Caruana kien għadda għal parroċċa oħra. L-inawgurazzjoni ufficjali kenet sejra tkun fid-9 ta' Awwissu 1975. L-Arcisqof Gonzi nnomina lil Dun Pawl Cremona bhala Arcipriet tan-Naxxar, li hi l-parroċċa tal-post fejn kien twieled u tghammed.

Dan kien parrokat ta' għaxar snin li minnu hareġ hafna ġid. Kollox juri kemm kien apprezzat min-nies ta' Had-Dingli. J.M. Abela, bhala segretarju tal-Kumitat Ċiviku, fis-17 ta' Marzu, għamel kelmtejn ta' tislma lil dan il-Kappillan. Fahhar il-hidma kuragġuża tiegħu għaliex mexxa 'l quddiem proġetti li qamu eluf ta' liri. Hafna minn fost il-poplu kkollaboraw miegħu. Qallu li l-kapolavur tiegħu kien il-koppla maestuża, li f'dak iż-żmien ma kienx fadlilha hliet xi affarijiet żgħar. In-nies tar-rahall kienu grati lejha. Imma s-segretarju fissirlu wkoll kemm lin-nies kien għoġobhom l-irham mal-altari fid-dahliet tan-navi u fil-kappelluni tar-Rużarju u tal-Kurċifiss. Semmielu l-madum tas-sagristija u x-xogħol tan-niċċe għall-istatwi. Raddlu hajr ukoll għax is-sala li saret għal fuq is-sagristija kienet tassew mehtieġa. Il-Kumitat Ċiviku rringrazzjah ukoll talli kompli jippermettilhom jagħmel użu mid-*Domus* għal-laqgħat ġenerali tagħhom. Ilmenta wkoll dan is-segretarju talli l-ebda soċjetà ma kienet offiritilhom ftit wisa' fil-lokal tagħha. Dwar Lehen Had-Dingli, kien hemm il-biża' li ma jinstabx iehor li jidhol għalih minflok Dun Pawl Caruana bl-istess hila u entuzjasmu tiegħu.